

# Ulu öndərin təhsil siyasətinin uğurları

**Heydər Əliyev İli çərçivəsində Nəsimi Rayon İcra Hakimiyyətində keçirilən rayon icra hakimiyyəti başçısı yanında şuranın geniş tərkibli iclasında rayonda 2022/2023-cü tədris ilinin yekunları və yeni təhsil ilinə hazırlığın vəziyyəti müzakirə olunub.**

Ümummilli lider Heydər Əliyevin Azərbaycanda elm və təhsillə bağlı siyasətindən danışan rayon icra hakimiyyətinin başçısı Asif Əsgərov qeyd edib ki, bu uğurlu siyasət real şəkildə özünün müsbət təzahürünü göstərib. Azərbaycan müstəqillik qazandıqdan sonra ölkədə təhsilin milli əsaslar üzərində yenidən qurulması, əsl inkişafa qovuşması məhz Heydər Əliyev dühası sayəsində gerçəkləşib.

Vurğulanıb ki, ümummilli liderin siyasətini uğurla davam etdirən

Prezident İlham Əliyev tərəfindən ölkəmizdə təhsilə olan diqqət və qayğı göz qabağındadır. Son illərdə ölkədə yeni məktəb binalarının tikintisi və köhnələrin əsaslı təmiri böyük vüsət alıb. Eyni zamanda, ölkəmizdə təhsil infrastrukturunun yenilənməsinə Cənubi Qafqazın ən böyük ictimai təşkilatı olan Heydər Əliyev Fondu da öz töhfəsini verir. Birinci xanım Mehriban Əliyevanın rəhbərlik etdiyi fond tərəfindən reallaşdırılan “Yeniləşən Azərbaycana yeni məktəb” layihəsi çərçivəsində

vəsində ölkənin müxtəlif bölgələrində 100 mindən artıq şagirdin təhsil aldığı 400-dək məktəb binası inşa olunub və yaxud əsaslı şəkildə yenidən qurulub.

Sonra qəbul imtahanlarında yüksək nəticələr göstərmiş, qızıl və gümüş nişana layiq görülmüş məzunlara qiymətli hədiyyələr, həmçinin təhsildə fərqlənən və rayon ərazisində yaşayan sosial qayğıya ehtiyacı olan ailələrdən 500 nəfərdən artıq şagirdə məktəbli forması təqdim edilib.

Sonda 2 nömrəli və 5 nömrəli Uşaq-Gənclər İnkişaf Mərkəzinin dərnək üzvlərinin müxtəlif musiqi nömrələri səsləndirilib.

*“Xalq qəzeti”*

